

# பா.ஜ.க. ஆளும் மணிப்பூரில் மீண்டும் வன்முறை!

### உக்ருவல் மாவட்டத்தில் நிகழ்ந்த துப்பாக்கிச் சூட்டில் 3 பேர் உயிரிழந்தனர்!

இம்பால், ஏப். 26- மணிப்பூர் மாநிலம், உக்ருவல் மாவட்டத்தின் சில பகுதிகளில் குகிநாகா சமூகத்தைச் சேர்ந்த ஆயுதம் ஏந்திய நபர்களிடையே அண்மை காலமாக தொடர்ச்சியான மோதல் கள் நடைபெற்று வருகின்றன.

இதில் பலர் பலியாகியுள்ளனர், வீடுகள் தீவைத்து எரிக்கப்பட்டுள்ளன.

இந்நிலையில், உக்ருவல் மாவட்டத்தில் இரு சமூகத்தினரிடையே மீண்டும் வன்முறை வெடித்துள்ளது.

துப்பாக்கிச் சூட்டில் 3 பேர் உயிரிழந்தனர். பெண்கள் மற்றும் குழந்தைகள் உட்பட பலர் காயமடைந்தனர். இரண்டு வீடுகள் தீயிட்டு கொளுத்தப்பட்டன. மணிப்பூரில் கடந்த 2023இல் பெரும் கலவரம் வெடித்த நிலை

# தமிழகத்தில் தேர்தல் ஆணையம் ஒருதலைபட்சமாக உள்ளது!

# அ.தி.மு.க.விளரிடம் இருந்தே அதிக அளவில் பணம் கைப்பற்றப்பட்டுள்ளது!

### போக்குவரத்துத் துறை அமைச்சர் எஸ்.எஸ்.சிவசங்கர் குற்றச்சாட்டு!



அரியலூர், ஏப். 26- அரியலூர் மாவட்டம் ஆண்டிமடம் ஒன்றியம் தேவனுரில் உள்ள அரசு ஊராட்சி ஒன்றிய தொடக்கப்பள்ளியில் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் குடும்பத்துடன் தனது வாக்களை பதிவு செய்தார்

கொடுத்த வாக்குகளை பெற்று விடலாம் என அ.தி.மு.க. கூட்டணி யின் ஜி.ஜே.கே. வேட்பாளர் எண்ணுகிறார். இது மக்களை ஏமாற்றும் வேலை என குன்னம் தொகுதி வாக்காளர்கள் நன்கு உணர்வார்கள். தி.மு.க. மீது பணம் பட்டுவாடா என்ற குற்றச்சாட்டை கூறி ஒரு சில

தொகுதிகளில் தேர்தலை நிறுத்தி விடலாம் என அ.தி.மு.க. எண்ணுகிறது.

ஆனால் தமிழ்நாட்டில் பல்வேறு இடங்களில் அ.தி.மு.க. விளரிக்கிடமிருந்து தான் பணம் பறிமுதல் செய்யப்பட்டுள்ளது. தமிழகத்தில் 200 இடங்களில் திராவிட முன்னேற்றக் கழகம் வென்று முத்துவேல் கருணாநிதி ஸ்டாலின் அவர்கள் இரண்டாவது முறையாக முதலமைச்சராக பொறுப்பு ஏற்பாடு கழகம் 7வது முறையாக ஆட்சி அமைக்கும் என அமைச்சர் எஸ்.எஸ்.சிவசங்கர் கூறினார்.

# ஐ.ஐ.டி - ஐ.ஐ.எஸ்.சி. உயர்கல்வி நிறுவனங்களில் சேர

# ஒருங்கிணைந்த முதன்மைத் தேர்வுக்கு விண்ணப்பப் பதிவு!

மே-2 வரை விண்ணப்பிக்கலாம்!

சென்னை, ஏப்.26- மே 17ம் தேதி நடைபெறும் ஜேஇஇ பிரதான தேர்வுக்கான விண்ணப்பப் பதிவு ஏப்.23 அன்று தொடங்கியது. ஐஐடி, ஐஐஎஸ்சி போன்ற மத்திய

உயர்கல்வி நிறுவனங்களில் இளநிலைப் படிப்புகளில் சேர, ஒருங்கிணைந்த நுழைவுத் தேர்வில் (ஜேஇஇ) தேர்ச்சி பெற வேண்டும். இது முதன்மைத் தேர்வு, பிரதானத் தேர்வு என 2 கட்டங்

களாக நடத்தப்படுகிறது. 2026ஆம் ஆண்டுக்கான முதன்மைத் தேர்வு ஜனவரி, ஏப்ரல் மாதங்களில் நடத்தி முடிக்கப்பட்டன. இதில் வெற்றி பெற்ற மாணவர்களுக்கான பிரதானத்

இதற்கான இணையதள விண்ணப்பப் பதிவு ஏப்.23 அன்று தொடங்கியது. தகுதியான மாணவர்கள் <https://jeeduv.ac.in> இணையதளம் வாயிலாக மே 2ம் தேதிக்குள் விண்ணப்பிக்க வேண்டும். இந்த ஆண்டில் இத்தேர்வை ரூக்கி ஐஐடி நடத்துகிறது. கார்வை, மதியம் என 2 தாள்களாக தேர்வு நடைபெறும்.

# சட்டமன்றத் தேர்தலை முன்னிட்டு 14,508 சிறப்புப் பேருந்துகள் இயக்கம்!

அரசு விரைவுப் போக்குவரத்து மேலாண் இயக்குநர் தகவல்!

சென்னை, ஏப். 26- 2026 சட்டமன்ற தேர்தலை முன்னிட்டு பொதுமக்கள் சிரமமின்றி தங்கள் சொந்த ஊர்களுக்கு பயணம் செய்திடவும் வாக்குப்பதிவு முடித்து சென்னை மற்றும் பிற ஊர்களுக்கு திரும்பிடுவதில் வகையில் தினசரி இயக்க கூடிய பேருந்துகளுடன் சிறப்பு பேருந்துகள் இயக்க திட்டம் பட்டியலிடுகிறது.

அதனை தொடர்ந்து தேர்தல் முடிந்த பின்னர் 25/04/2026 ம்

26/04/2026 ஆகிய நாட்களில் பொதுமக்கள் சிரமமின்றி சென்னைக்கும் மற்ற ஊர்களுக்கும் பயணம் செய்திட ஏதாவது 25/04/2026 அன்று தினசரி இயக்ககூடிய 2092 பேருந்துகளுடன் கூடுதலாக 1295 பேருந்துகளுடன் முக்கிய ஊர்களிலிருந்து பல்வேறு இடங்களுக்கு 2500 சிறப்பு பேருந்துகளுடன், 26/04/2026 அன்று சென்னைக்கு தினசரி இயக்க கூடிய 2092 பேருந்துகளுடன் 3184 சிறப்பு பேருந்துகளுடன்

பிற ஊர்களுக்கு 3345 சிறப்பு பேருந்துகளுடன் ஆக ஒட்டு மொத்தமாக 14508 பேருந்துகளுடன் இயக்க திட்டமிடப்பட்டுள்ளது.

இந்நிலையில், 25/04/2026 சனிக்கிழமை 19676 பயணிகளும் 26/04/2026 ஞாயிறு அன்று 47001 பயணிகளும் முன்பதிவு செய்து பயணிக்க உள்ளனர். இந்த எண்ணிக்கை மேலும் அதிகரிக்க வாய்ப்பு உள்ளதால் தொலைதூர பயணம் மேற்கொள்ள இருக்கும் பயணிகள் கூட ஓரிசிலை தவிர்க்கும்

# சென்னையில் உள்ள

# 3 வாக்கு எண்ணும் மையங்களில் 540 கண்காணிப்பு கேமராக்கள்!

# 24 மணி நேரமும் தொடர் கண்காணிப்பு!

சென்னை, ஏப். 26 சென்னையில் உள்ள 3 வாக்கு எண்ணும் மையங்களில் 540 கண்காணிப்பு கேமராக்கள் நிறுவப்பட்டு உள்ளன. அங்கு 4 அடுக்குப் பாதுகாப்பு போடப்பட்டுள்ளது.

தமிழகத்தில் ஏப்.23 அன்று நடைபெற்ற சட்டமன்றத் தேர்தலில் இதுவரை இல்லாத உச்சபட்ச அளவாக 85.15 சதவீத வாக்குகள் பதிவாகியுள்ளன. கடந்த 2011 ஆம் ஆண்டு நடைபெற்ற தேர்தலில் 78.29 சதவீத வாக்குகளே பதிவான நிலையில், தற்போதைய தேர்தல் புதிய சாதனை படைத்துள்ளது.

தமிழகத்தில் வாக்குப்பதிவு நிறைவடைந்த தும், வாக்குப்பதிவு இயந்திரங்களுக்கு சீல் வைக்கப்பட்டு, அவை பாதுகாப்பாக வாக்கு எண்ணும் மையங்களுக்குக் கொண்டு செல்லப்பட்டன.

அதன்படி, சென்னை யில் உள்ள 16 சட்டமன்றத் தொகுதிகளுக்கான வாக்கு எண்ணிக்கை, ராணிமேடு கல்லூரி, லயோலா கல்லூரி மற்றும் கிண்டி அண்ணா பல் கலைக்கழகம் ஆகிய மூன்று முக்கிய மையங்களில் நடைபெற ஏற்பாடு செய்யப்பட்டுள்ளது.

வாக்குப்பதிவு முடிந்தவுடன், அரசியல் கட்சிகளின் பிரதிநிதிகள் முன்னிலையில் வாக்குப்பதிவு இயந்திரங்கள் சீல் வைக்கப்பட்டு, பலத்த போலீஸ் பாதுகாப்புடன் வாக்குகளில் கொண்டு செல்லப்பட்டன.

அதன்படி, ராணிமேடு கல்லூரிக்கு டாக்டர் ராதாகிருஷ்ணன் நகர், திரு.வி.க. நகர், ராயபுரம், துறைமுகம், சேப்பாக்கம் - திருவல்லிக்கேணி ஆகிய தொகுதிகளின் மின்னணுவாக்குப்பதிவு இயந்திரங்கள் இங்கு கொண்டு செல்லப்பட்டன.

லயோலா கல்லூரிக்கு, பெரம்பூர், கொளத்தூர், விவிலிவாக்கம், எழும்பூர், ஆயிரம்விளக்கு மற்றும் அண்ணாநகர் ஆகிய 6 தொகுதிகளுக்கான மின்னணுவாக்குப்பதிவு இயந்திரங்கள் இங்கு கொண்டு செல்லப்பட்டன.

கிண்டி அண்ணா பல் கலைக்கழகத்திற்கு விருகம்பாக்கம், சைதாப்பேட்டை, தியாகராஜநகர், மயிலாப்பூர் மற்றும் வேளச்சேரி ஆகிய 5 தொகுதிகளுக்கான வாக்குப்பதிவு இயந்திரங்கள் இங்கு கொண்டு செல்லப்பட்டன.

வருகிற மே 4ஆம் தேதி வாக்குகள் எண்ணப்பட உள்ள நிலையில், மின்னணுவாக்குப்பதிவு இயந்திரங்கள் இந்த 3 மையங்களில் உள்ள 'ஸ்ட்ராங் ரூம்' எனப்படும் பாதுகாப்பு அறைகளில் வைக்கப்பட்டு சீல் வைக்கப்பட்டன.

இந்த 3 மையங்களிலும் நான்கு அடுக்கு பாதுகாப்பு போடப்பட்டுள்ளது.

முதல் அடுக்கில் உள்ளூர் காவல்துறை, இரண்டாம் அடுக்கில் ஆயுதப்படை போலீசார், மூன்றாம் அடுக்கில் மத்திய பாதுகாப்புப் படை யினர் மற்றும் நான்காம் அடுக்கில் கண்காணிப்பு மற்றும் நுழைவுக் கட்டுப்பாட்டு அமைப்புகள் என விரிவான பாதுகாப்பு செய்யப்படுத்தப்பட்டுள்ளது. துப்பாக்கி ஏந்திய போலீசார் பாதுகாப்புப் பணியில் ஈடுபட்டுள்ளனர்.

ஒவ்வொரு மையத்திலும் சுழற்சி முறையில் சுமார் 500 பாதுகாப்புப்பணியாளர்கள் பணியில் ஈடுபடுத்தப்பட்டு, 24 மணி நேரமும் இடையறாத கண்காணிப்பு மேற்கொள்ளப்படுகிறது.

ஒவ்வொரு வாக்கு எண்ணிக்கை மையத்திலும் இரண்டு நிலைய அலுவலர்கள் தலைமையில் 15 தீயணைப்பு வீரர்கள் சுழற்சி முறையில் பாதுகாப்புப் பணியில் ஈடுபடுத்தப்பட்டுள்ளனர்.

இரண்டு தீயணைப்பு வண்டிகள், 10 கையடக்க தீயணைப்புக் கருவிகள் மற்றும் மணல் நிரப்பப்பட்ட வாலிகள் தயார் நிலையில் வைக்கப்பட்டு உள்ளன.

இரண்டு ஆம்புலன்ஸ் நிறுத்தி வைக்கப்பட்டுள்ளது.

ராணிமேடு கல்லூரியில் 172, அண்ணா பல் கலைக்கழகத்தில் 180, லயோலா கல்லூரியில் 188 என, மூன்று மையங்களிலும் 540 சிசிடிவி கேமராக்கள் பொருத்தப்பட்டு, 24 மணி நேரமும் கண்காணிக்கப்பட்டு வருகிறது.

குறிப்பாக, 3 மையங்களிலும் மினி கட்டுப்பாட்டு அறை அமைக்கப்பட்டு பாதுகாப்பு பணிகள் தீவிரப்படுத்தப்பட்டுள்ளது.

அனுமதியின்றி யாரும் மையங்களுக்குள் நுழைய முடியாதபடி கடுமையான சோதனைகள் மேற்கொள்ளப்படுகின்றன. தேர்தல் ஆணையத்தால் அங்கீகரிக்கப்பட்ட அதிகாரிகள் மற்றும் அரசியல் கட்சிகளின் முகவர்கள் மட்டுமே குறிப்பிட்ட நேரங்களில் வளாகத்திற்குள் அனுமதிக்கப்பட்டு கின்றனர்.

# மே 24ஆம் தேதி வரை - பாகிஸ்தான் விமானங்களுக்கு

# இந்திய வான்வெளியில் பறப்பதற்குத் தடை நீட்டிப்பு!

புதுடெல்லி, ஏப்.26- இந்திய வான்வெளியில் பாகிஸ்தான் விமானங்கள் பறப்பதற்கு விதிக்கப்பட்ட தடையை மே 24ம் தேதி வரை மத்திய அரசு நீட்டித்துள்ளது.

ஜம்மு காஷ்மீரின் பஹல்காமில் கடந்த ஆண்டு ஏப்ரல் 22ம் தேதி பாகிஸ்தான் தீவிரவாதிகள் நடத்திய கொடூர தாக்குதலில் 26 பேர் உயிரிழந்தனர். இதைடுத்து ஏப்ரல் 30ம் தேதி, இந்திய வான்வெளியில் பாகிஸ்தான் விமானங்கள் பறப்பதற்கு

மத்திய அரசு தடை விதித்தது. ஆனால் இந்தியாவுக்கு முன்னதாக சுவே, மே 24 முதல் இத்தகைய தடையை பாகிஸ்தான் விதித்தது. பாகிஸ்தான் வான்வெளியில் இந்திய விமானங்கள் பறக்க தடை விதிக்கப்பட்டது.

இரு நாடுகளும் தங்கள் வான்வெளியை மற்ற நாட்டின் விமானங்களுக்கு மூடுவதற்கான தடையை கடந்த ஆண்டு ஏப்ரல் முதல் மாறி மாறி நீட்டித்து வருகின்றன. பாகிஸ்தான்

வான்வெளி கடந்த செவ்வாய்க்கிழமை மே 24 வரை நீட்டித்தது. இந்நிலையில் மத்திய அரசு புதன்கிழமை வெளி யிட்ட விமானிகளுக்கான அறிவிப்பு (NOTAM) ஒன்றில் "பாகிஸ்தான் விமானங்கள் (ராணுவ விமானங்கள் உட்பட) இந்திய வான்வெளியை பயன்படுத்த இயலாது. இந்த தடை மே 23ம் தேதி 23:59 மணி (UTC) வரை அமலில் இருக்கும். இந்திய நேரப்படி (IST) மே 24ம் தேதி காலை 05:30

மணி வரை அமலில் இருக்கும்" என்று கூறப்பட்டுள்ளது. இரு நாடுகளின் இந்த நடவடிக்கை ஓராண்டாக நீடித்து வருவது குறிப்பிடத்தக்கது.

பஹல்காம்தாக்குதலுக்கு பதிலடியாக பாகிஸ்தான் மற்றும் பாகிஸ்தான் ஆக்கிரமிப்பு காஷ்மீரில் செயல்பட்டு வந்த 9 தீவிரவாத முகாம்களை ஆப்ரேஷன் சிந்தூர் ராணுவ நடவடிக்கை மூலம் இந்தியா வரை அமலில் இருக்கும். சிந்து நதி நீர் ஒப்பந்தத்தை இந்தியா ரத்து செய்தது.

# மின்னணு வாக்குப்பதிவு இயந்திரங்கள் பாதுகாப்பாக வைத்தல்!

# தமிழ்நாடு தலைமைத் தேர்தல் அதிகாரி தகவல்!

சென்னை, ஏப்.26- தமிழ்நாடு சட்டமன்ற பேரவைக் கள பொதுத் தேர்தல் 23.04.2026 அன்று 75,064 வாக்குச்சாவுகளில் வெற்றிகரமாக நடத்தப்பட்டது.

வாக்குப்பதிவு நிறைவடைந்த பின்னர், வாக்குகள் பதிவு செய்யப்பட்ட மின்னணு வாக்குப்பதிவு இயந்திரங்களும் (EVM) வாக்காளர் தாம் அளித்த வாக்கினைச் சரிபார்க்கும் கருவிகளும் (VVPAT), தேர்தலில் போட்டியிடுவோர் வேட்பாளர்கள் / அவர்களின் பிரதிநிதிகள் மற்றும் இந்தியத் தேர்தல் ஆணையத்தால் நியமிக்கப்பட்ட மத்தியப் பார்வையாளர்கள்(கள்) முன்னிலையில், இந்தியத் தேர்தல் ஆணையத்தால் வரையறுக்கப்பட்ட பாதுகாப்பு நெறிமுறைகளின்படி அதுவது, காப்பறைக்கு இரண்டுக்கு ஆயுதமேந்திய பாதுகாப்பு குறைந்தபட்சம் 1 படைப்பிரிவு அளவிலான ஆயுதமேந்திய பாதுகாப்புப் படை, 24x7 கண்காணிப்பு காமிரா முதலிய ஏற்பாடுகளுடன் வீடியோ பதிவு செய்யப்பட்டு, தொடர்புடைய காப்பறைகளில் பாதுகாப்பு வைக்கப்பட்டுள்ளன.

மின்துக் காப்பிலுள்ள (RESERVE) மின்னணு வாக்குப்பதிவு இயந்திரங்களும் (EVM) வாக்காளர் தாம் அளித்த வாக்கினைச் சரிபார்க்கும் கருவிகளும் (VVPAT), இந்தியத் தேர்தல் ஆணையத்தால் வரையறுக்கப்பட்ட பாதுகாப்பு நெறிமுறைகளின்படி, இரண்டுச் சேப்பிற்கான காப்பறையின் பாதுகாப்பாக வைக்கப்பட்டுள்ளன.

காப்பறையின் பாதுகாப்பு ஏற்பாடுகளைக் கண்காணிப்பதற்காகத் தங்களின் பிரதிநிதிகளை அனுப்பும் மூலம், அவர்கள் பாதுகாப்பு வரையத்தின் உள் சுற்றக்கு வெளியே தங்கி கண்காணிக்காவாம் என, தேர்தலில் போட்டியிடும் அனைத்து வேட்பாளர்களுக்கும் மாவட்டத் தேர்தல் அதிகாரியால் எழுத்து வழங்கி தெரிவிக்கப்பட்டுள்ளது. அவர்களுக்காக காப்பறையின் கண்காணிப்பு காமிரா ஒளிபரப்பிற்கும் ஏற்பாடு செய்யப்பட்டிருக்கிறது. வாக்கு எண்ணுரை நாளன்று, தேர்தலில் போட்டியிடுவோர் வேட்பாளர்கள் / அவர்களின் பிரதிநிதிகள் மற்றும் இந்தியத் தேர்தல் ஆணையத்தால் நியமிக்கப்பட்ட மத்தியப் பார்வையாளர்கள்(கள்) முன்னிலையில்,

**திராவிட இயக்க தீரர்கள் நினைவு நாள்**

**மிசா சிக்கல் பொ. கணபதி**  
ஏப்ரல் 26 (1996)

**நாகை மாவட்டம், சிக்கல் கிளைச் செயலாளர், மூன்று முறை ஒன்றியச் செயலாளர், தலைமைச் செயற்குழு, பொதுக்குழு ஆகிய பொறுப்புகளில் பணியாற்றியவர்.**

**சிக்கல் ஊராட்சி மன்றத்திற்கு ஐந்துமுறை போட்டியின்றி தலைவராக தேர்ந்தெடுக்கப்பட்டார். நாகை ஒன்றியப் பெருந்தலைவராகவும், கும்பகோணம் மத்திய கூட்டுறவு வங்கியின் இயக்குநர்களில் ஒருவராகவும் பணியாற்றியவர்.**

**இந்தி எதிர்ப்புப் போராட்டம் உள்ளிட்ட கழகம் அறிவித்த அனைத்து அறப்போராட்டங்களிலும் பங்கேற்று சிறை சென்றவர். மிசா சிறைவாசத்தில் ஓராண்டு காலம் சிறையில் இருந்தவர்.**

**தலைமைக் கழகம்**  
தி.மு.க.

**திராவிட இயக்க தீரர்கள் நினைவு நாள்**

**மிசா குமரன் (எ) குமாரசாமி**  
ஏப்ரல் 26 (2024)

**தி.மு.கழகம் தொடங்கிய போதே உறுப்பினராகி, மயிலாடுதுறை சுற்றுப் பகுதியில் கழகப் பணியாற்றியவர்.**

**நெருக்கடி கால மிசா சட்டம் நடைமுறையில் இருந்தபோது, சீர்காழிக்கு வந்த முதல் தமிழறிஞர் கலைஞரை தைரியமாக தனது வீட்டிற்கு அழைத்து உணவளித்தார். இதன் காரணமாக 'மிசா' சட்டத்தின்கீழ் கைது செய்யப்பட்டு ஓராண்டு சிறைவாசம் அனுபவித்தவர்.**

**சீர்காழி, தரங்கம்பாடி, மயிலாடுதுறை, குத்தாலம் ஆகிய வட்டங்களில் உள்ள பள்ளிகளுக்கு "புரவலர் நிதி" வழங்கி கல்வி வளர்பாடுபட்டவர்.**

**கழகம் அறிவித்த அனைத்து போராட்டங்களிலும் கலந்து கொண்டவர்.**

**தலைமைக் கழகம்**  
தி.மு.க.